

باب سوم

اُسوہِ سُولِ اِکْرَمِ صَلَّى اللهُ عَلَيْهِ وَسَلَّمَ رَحْمَةٌ لِّلْعَالَمِيْنَ

مشقی سوالات

سوال ۱۔ مندرجہ ذیل پر مختصر نوٹ لکھیں۔

حضور اکرم صَلَّى اللهُ عَلَيْهِ وَسَلَّمَ کی شفقت و رحمت (الف) عورتوں پر (ب) بچوں پر (ج) امت پر (د) یتیموں پر۔

جواب: الف۔ حضور اکرم صَلَّى اللهُ عَلَيْهِ وَسَلَّمَ کی شفقت و رحمت عورتوں پر:

اسلام سے قبل معاشرے میں عورتوں کی کوئی عزت نہ تھی۔ وہ ظلم و ستم کا شکار تھیں۔ حضرت محمد صَلَّى اللهُ عَلَيْهِ وَسَلَّمَ نے انہیں عزت و احترام بخشا اور ان کے حقوق و فرائض کا تحصیل کیا اور ان کو ماں، بیٹی اور بیوی تینوں حیثیتوں سے عزت عطا کی۔ آپ صَلَّى اللهُ عَلَيْهِ وَسَلَّمَ نے فرمایا۔

الْجَنَّةُ تَحْتِ أَقْدَامِ الْأُمَّهَاتِ (سیوطی)

ترجمہ: جنت ماؤں کے قدموں تلے ہے۔

اسلام سے قبل عورت کا مقام:

عرب کے لوگ تنگ و عاری یا بھوک اور افلاس کی وجہ سے اپنی اولاد کو قتل اور لڑکیوں کو

زندہ دفن کر دیتے تھے۔ آپ صَلَّى اللهُ عَلَيْهِ وَسَلَّمَ نے ان کو خیر سمجھا کہ خیر کرنا اور لڑکیوں کو بچا کر رکھنا۔

ب۔ حضور اکرم ﷺ کی شفقت و رحمت بچوں پر:

حضرت محمد رسول اللہ ﷺ بچوں پر نہایت شفقت فرماتے تھے۔ جب آپ ﷺ کا گذر بچوں کے پاس سے ہوتا تو آپ ﷺ انہیں سلام کرتے اور رک کر پیار کرتے۔ ایک روز آپ ﷺ حضرت حسن بن علی کو پیار کر رہے تھے کہ اقرع بن حابس تمہیں جو آپ ﷺ کے پاس موجود تھے کہنے لگے ”میرے دس لڑکے ہیں میں نے کبھی کسی کو یوں پیار نہیں کیا“ آپ ﷺ نے فرمایا۔

مَنْ لَا يَرْحَمُ لَا يُرْحَمُ

”جو رحم نہیں کرتا اس پر رحم نہیں کیا جاتا“

حضرت محمد رسول اللہ ﷺ کی شانِ رحمت یہ تھی کہ آپ ﷺ انسان تو انسان جانوروں تک کے لیے باعثِ رحمت تھے۔

ج۔ حضور اکرم ﷺ کی شفقت و رحمت اُمت پر:

اللہ تعالیٰ نے حضرت محمد رسول اللہ ﷺ کو تمام جہانوں کے لیے رحمت بنا کر بھیجا۔ اللہ تعالیٰ فرماتا ہے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٤﴾ (سورة الانبياء: ١٠٤)

ترجمہ: ہم نے آپ ﷺ کو تمام جہانوں کے لیے رحمت بنا کر بھیجا۔

اور آپ ﷺ کی زندگی کو پوری انسانیت کے لیے نمونہ ہدایت قرار دیا گیا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورة الاحزاب: ٢١)

ترجمہ: تمہارے لیے اللہ کے رسول ﷺ میں بہترین نمونہ ہے۔

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ
عَلَيْكُمْ بِالْمُؤْمِنِينَ رَءُوفٌ رَّحِيمٌ ﴿٣٨﴾ (سورة التوبة: ١٢٨)

ترجمہ: (مسلمانو!) تمہارے پاس (اللہ کا) ایک رسول ﷺ آیا ہے۔ جو تم ہی میں سے ہے۔ تمہارا رنج و کلفت میں پڑنا اس پر بہت شاق گزرتا ہے۔ وہ تمہاری بھلائی کا بڑا ہی خواہش مند ہے۔ وہ مومنوں کے لیے شفقت رکھنے والا، رحمت والا ہے۔
امت کے لیے خصوصی رحمت:

حضور اکرم ﷺ مقروض اصحاب کا قرضہ اپنے پاس سے ادا فرماتے۔ بحالت ضروری نماز و خطبہ مختصر فرمادیتے۔ یہاں تک کہ بقول حضرت عائشہؓ اپنے پسندیدہ عمل کو بھی اس لیے ترک فرمادیتے کہ کہیں وہ عمل امت پر فرض کی حیثیت سے عائد نہ ہو جائے۔ مثلاً نماز تراویح صرف تین دن مسجد میں ادا فرمائی (صحیح بخاری)۔ اور بعد ازاں یہ خیال مانع ہوا کہ نماز تراویح امت پر فرض نہ کر دی جائے۔ اسی طرح امت کو عبادات و معاملات میں دشواری سے بچانے کے لیے حضور اکرم ﷺ نے عمر بھر فکر کی۔ مثلاً مسواک کے بارے میں فرمایا، اگر امت کو دشواری نہ ہوتی تو میں انہیں ہر نماز سے پہلے مسواک کرنے کا حکم دیتا۔ (صحیح بخاری)۔

فرماتے کہ خلق خدا اور خالق ارض و سماں دونوں شاہد ہیں کہ حضور اکرم ﷺ

بِالْمُؤْمِنِينَ رَءُوفٌ رَّحِيمٌ

(یعنی ایمان والوں پر نہایت شفیق اور مہربان ہیں۔ سورة التوبة: ١٢٨) کے بہترین مصداق تھے۔

حضور اکرم ﷺ کی شفقت و رحمت قیموں پر:

قیموں اور غریبوں کے لیے حضرت محمد رسول اللہ ﷺ کی ذات گرامی سراپا رحمت

ترجمہ: میں اور یتیم کی نگہداشت کرنے والا بہشت میں یوں ساتھ ساتھ ہوں گے۔

یتیم کی نگہداشت:

حضرت اسماء بنت عمیس (زوجہ حضرت جعفر طیارؓ) بیان کرتی ہیں کہ جس دن جعفر غزوہ موتہ میں شہید ہوئے۔ حضرت محمد رسول اللہ ﷺ میرے ہاں تشریف لائے اور فرمایا۔ ”اسماء! جعفرؓ کے بچوں کو بلاؤ“ میں نے ان بچوں کو خدمت اقدس میں حاضر کیا تو آپ ﷺ نے انہیں سینے سے لگایا اور رو پڑے، میں نے عرض کیا۔ یا رسول اللہ ﷺ! شاید آپ ﷺ کو جعفرؓ کی طرف سے کچھ خبر آئی ہے۔ فرمایا۔ ”وہ آج شہید ہو گئے۔“

سوال ۲۔ ”إِنَّمَا الْمُؤْمِنُونَ إِخْوَةٌ“ حضور اکرم ﷺ نے اس حکم قرآنی کے تحت اختلاف رنگ و نسل مٹا کر تمام مسلمانوں کو بھائی بھائی بنا دیا۔ اس پر مفصل تبصرہ کریں۔

جواب: اخوت:

حضرت محمد رسول اللہ ﷺ کی تشریف آوری سے قبل عرب معاشرے میں جنگ و جدال کا بازار گرم تھا۔ لوگ ایک دوسرے کے خون کے پیاسے تھے۔ حضرت محمد رسول اللہ ﷺ نے انہیں درس اخوت و محبت دیا اور مختصر سے عرصے میں معاشرے کی کاپلٹ کر رکھ دی۔ آپ ﷺ نے اپنے اخلاق و کردار سے دشمنوں کو دوست، بیگانوں کو یگانہ اور خون کے پیاسوں کو بھائی بھائی بنا دیا۔ اسی نعمت خداوندی کا ذکر اس آیت کریمہ میں کیا گیا ہے۔

وَإِذْ كُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ

فَأَصْبَحْتُمْ بِنِعْمَتِهِ إِخْوَانًا (سورة آل عمران: ۱۰۳)

بلاشبہ اللہ تعالیٰ کا فضل عظیم تھا۔ یہ نعمت جو صرف اللہ تعالیٰ کی عنایت ہی سے حاصل ہوئی دنیا کی بڑی سے بڑی دولت سے بھی حاصل نہیں ہو سکتی تھی۔ جیسا کہ اللہ تعالیٰ کا ارشاد ہے۔

وَالْفَ بَيْنَ قُلُوبِهِمْ لَوْ أَنفَقْتَ مَا فِي الْأَرْضِ جَمِيعًا مَّا أَلْفَتْ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ ﴿٥﴾ (سورۃ الانفال: ۷۳)

ترجمہ: اور الفت ڈالی ان کے دلوں میں۔ اگر تو خرچ کر دیتا جو کچھ زمین میں ہے سارا، نہ الفت ڈال سکتا ان کے دلوں میں، لیکن اللہ نے الفت ڈالی ان میں۔ بے شک وہ زور آور ہے حکمت والا۔

رشتہ مواخاۃ:

حضرت محمد رسول ﷺ مکہ سے ہجرت فرما کر جب مدینہ تشریف لے گئے تو آپ ﷺ نے مہاجرین و انصار مدینہ کے درمیان ”رشتہ مواخاۃ“ قائم کر دیا۔ ہر مہاجر کو کسی انصاری کا دینی بھائی بنا دیا اور اس طرح اخوت و محبت کا ایسا مضبوط رشتہ قائم فرما دیا جس کی مثال تاریخ عالم میں نہیں ملتی۔

مہاجرین کی خودداری:

انصار کے ایثار کا یہ حال تھا کہ وہ اپنے مکانات، باغات اور کھیت آدموں آدموں آدھ بانٹ کر برضاء و رغبت اپنے دینی بھائیوں کو دے رہے تھے۔ دوسری طرف مہاجرین کی خودداری کا یہ عالم تھا۔ کہ وہ کہتے تھے ہمیں بازار کا راستہ دکھا دو۔ ہم تجارت یا مزدوری کر کے پیٹ پالیں گے۔ یہ مواخات ارشاد ربانی

إِنَّمَا الْمُؤْمِنُونَ إِخْوَةٌ (سورۃ الحجرات: ۱۰)

ترجمہ: (مسلمان جو ہیں سوبھائی ہیں) کی بے مثال عملی تفسیر تھی۔

جواب: مساوات:

حضرت محمد رسول اللہ ﷺ نے ہمیں اپنے قول و عمل سے مساوات کا جو درس دیا ہے وہ تاریخ انسانی میں اپنی مثال آپ ہے۔

تمام امتیازات کا خاتمہ:

حضرت محمد رسول اللہ ﷺ کے نزدیک امیر غریب، شاہ و گدا، آقا و غلام سب برابر تھے۔ آپ ﷺ نے خاندانی اور قبائلی فخر کو مٹایا۔ ذات پات اور رنگ و نسل کے تمام امتیازات کو ختم کر دیا۔ آپ ﷺ کے نزدیک سلمان فارسی، بلال حبشی اور صہیب رومی کی قدر و منزلت قریش کے معززین سے کم نہ تھی۔

نیکی اور تقویٰ:

مسجد، مسلمانوں کے لیے مساوات کی ایک عملی تربیت گاہ ہے اور نماز مساوات کا بہترین مظہر ہے۔ خواہ امیر ہو یا غریب، بڑا ہو یا چھوٹا، سب ایک ہی مسجد میں نماز ادا کرتے ہیں۔ اسلام میں بزرگی کا انحصار ذات پات اور قبیلہ و خاندان کے بجائے نیکی اور تقویٰ پر ہے۔

اسلامی معاشرہ اور مساوات:

حضرت محمد رسول اللہ ﷺ نے اس حقیقت کو خطبہ حجتہ الوداع میں یوں بیان فرمایا

۴

يَا أَيُّهَا النَّاسُ إِنَّ رَبَّكُمْ وَاحِدٌ وَإِنَّ أَبَاكُمْ وَاحِدٌ أَلَا لَا فَضْلَ لِعَرَبِيٍّ عَلَىٰ أَعْجَمِيٍّ وَلَا لِعَجَمِيٍّ عَلَىٰ عَرَبِيٍّ وَلَا لِأَحْمَرَ عَلَىٰ أَسْوَدَ وَلَا لِأَسْوَدَ عَلَىٰ أَحْمَرَ إِلَّا بِالتَّقْوَىٰ.

ترجمہ: اے لوگو! تم سب کا پروردگار ایک ہے۔ اور تم سب کا باپ (آدم) ایک ہی ہے۔ پس کوئی فضیلت نہیں عربی کو عجمی پر، عجمی کو عربی پر، سرخ کو کالے پر، کالے کو سرخ پر، سوائے تقویٰ کے۔

مساوات کا عملی مظاہرہ:

مساوات کا عملی مظاہرہ اس سے بڑھ کر کیا ہو سکتا ہے کہ آپ ﷺ نے اپنی پھوپھی زاد بہن حضرت زینبؓ کی شادی اپنے آزاد کردہ غلام حضرت زیدؓ سے کر دی۔ اس طرح آپ ﷺ نے اپنے بیٹھنے کے لیے کوئی نمایاں جگہ مخصوص نہ کی۔ بلکہ صحابہ کرامؓ کے درمیان بے تکلفی سے بیٹھ جایا کرتے تھے۔ آپ ﷺ کا لباس عام مسلمانوں کے لباس جیسا ہوتا تھا۔ آپ ﷺ کا مکان نہایت سادہ اور مختصر سا تھا اور آپ ﷺ کی غذا بہت سادہ ہوتی تھی۔

مسجد قبا اور مسجد نبوی ﷺ کی تعمیر کرتے وقت حضرت محمد ﷺ نے صحابہ کرامؓ کے ساتھ مل کر کام کیا۔ اس طرح غزوہ احزاب کے موقع پر بھی آپ ﷺ عام مسلمانوں کے ساتھ خندق کھودنے میں شریک رہے۔

سوال ۴۔ عنودر گزر سے کیا مراد ہے؟ اس سے انسانی معاشرے پر کیا اثرات مرتب ہوئے ہیں؟ رسول پاک ﷺ کے عنودر گزر کے چند واقعات تحریر کریں۔

جواب: عنودر گزر:

عنودر گزر ایک بہترین اخلاقی وصف ہے۔ اس سے دوستوں اور عزیزوں کی محبت بڑھتی ہے اور دشمنوں کی عداوت دور ہو جاتی ہے۔ قرآن مجید میں مختلف مقامات پر اس کی تاکید کی گئی ہے۔ اللہ تعالیٰ نے مومنوں کی جن صفات کو پسندیدہ قرار دیا ہے۔ ان میں عنودر گزر بھی شامل

سوال ۵۔ ہمارے نبی ﷺ صبر و استقلال کا پہاڑ تھے۔ مثالوں کے ذریعے اس کی وضاحت کریں۔

جواب: صبر و استقلال:

صبر کے لغوی معنی:

صبر کے لغوی معنی روکنے اور برداشت کرنے کے ہیں۔ یعنی اپنے نفس کو خوف اور گھبراہٹ سے روکنا اور مصائب و شدائد کو برداشت کرنا۔

استقلال کے لغوی معنی:

استقلال کے لغوی معنی استحکام اور مضبوطی کے ہیں۔ الغرض صبر و استقلال، دل کی مضبوطی، اخلاقی بلندی اور ثابت قدمی کا نام ہے۔

صبر کی فضیلت اور اہمیت:

قرآن مجید میں صبر کی بڑی فضیلت اور اہمیت بیان کی گئی ہے۔ اللہ تعالیٰ ارشاد فرماتا ہے۔

وَاصْبِرْ عَلَىٰ مَا أَصَابَكَ إِنَّ ذَٰلِكَ مِنْ عَزْمِ الْأُمُورِ (سورۃ لقمان: ۱۷)

ترجمہ: اور جو مصیبت آپ کو پیش آئے اسے برداشت کرو۔ یہ بڑے عزم کی بات ہے۔ دوسری جگہ پر فرمایا گیا۔

إِنَّ اللَّهَ مَعَ الصَّابِرِينَ ﴿۱۵۳﴾ (سورۃ البقرہ: ۱۵۳)

ترجمہ: بے شک اللہ صبر کرنے والوں کے ساتھ ہے۔

کے وقت رضائے الہی کی خاطر صبر و سکون سے کام لے۔ جب حضرت محمد ﷺ نے نبوت کا اعلان فرمایا تو کفار نے آپ ﷺ کو طرح طرح کی اذیتیں دیں۔ آپ ﷺ کو جھٹلایا۔ آپ ﷺ کا مذاق اڑایا۔ کسی نے (معاذ اللہ) جادو گر کہا اور کسی نے کاہن، مگر آپ ﷺ نے صبر و استقلال کا دامن ہاتھ سے نہ چھوڑا اور تبلیغ دین سے منہ نہ موڑا۔

نبی ﷺ صبر و استقلال کا پہاڑ :

ایک دن حضرت محمد ﷺ خانہ کعبہ کے نزدیک نماز پڑھ رہے تھے۔ حرم شریف میں اس وقت کفار کی ایک جماعت موجود تھی۔ عقبہ بن ابی معیط نے ابو جہل کے اکسانے پر اونٹ کی ادھڑی سجدہ کی حالت میں آپ ﷺ کی پشت مبارکہ پر ڈال دی اور مشرکین زور زور سے قہقہے لگانے لگے۔ کسی نے آپ ﷺ کی صاحبزادی حضرت فاطمہؓ کو اس واقعہ کی اطلاع دی۔ وہ فوراً دوڑی ہوئی آئیں اور غلاطت آپ ﷺ کی پشت سے دور کی اور ان کافروں کو بددعا کی۔ اس پر حضرت محمد ﷺ نے فرمایا۔ ”بیٹی صبر سے کام لو۔ اللہ تعالیٰ انہیں ہدایت دے یہ نہیں جانتے کہ ان کی بہتری کس چیز میں ہے۔“

کفار کی گستاخی اور حضور ﷺ کا صبر :

ابولہب حضرت محمد ﷺ کا چچا تھا۔ لیکن جب سے حضرت محمد ﷺ نے تبلیغ دین شروع کی وہ اور اس کی بیوی ام جمیل دونوں آپ ﷺ کے دشمن ہو گئے۔ ابولہب نے یہ کہنا شروع کیا۔ ”لوگو! (معاذ اللہ) یہ دیوانہ ہے اس کی باتوں پر کان نہ دھرو“ اس کی بیوی حضور ﷺ کے راستے میں کانٹے بچھاتی تھی۔ کئی مرتبہ آپ ﷺ کے ٹکڑے لہولہان ہو گئے۔ مگر آپ ﷺ نے نہایت صبر و استقلال کے ساتھ اس تکلیف کو برداشت کیا۔ کبھی بددعا کے لیے ہاتھ نہ اٹھائے۔

مگر بیٹا تارا زانوہ نہا کا اور گستاخی اور کانٹے مٹا سوراہہ لہولہا تارا کا۔

خاندان بنو ہاشم سے قطع تعلق کر لیا۔ جس کی رو سے تمام قبائل عرب کو اس بات کا پابند کیا گیا کہ وہ بنو ہاشم سے ہر طرح کا لین دین اور میل جول بند کریں۔ اور ابو لہب کے سوا پورا خاندان بنو ہاشم تین سال تک حضرت محمد ﷺ کے ساتھ شعب ابی طالب میں محصور رہا۔ اس دوران انہوں نے اتنی تکلیفیں اٹھائیں۔ جن کے تصور سے روگٹے کھڑے ہو جاتے ہیں۔ مگر اس موقع پر ”رحمتہ للعالمین ﷺ“ نے نہایت صبر و ضبط اور بڑی پامردی و استقامت سے ان حالات کا مقابلہ کیا۔ اس طرح آپ ﷺ اور آپ ﷺ کے جان نثار صحابہ کرامؓ بھی رضائے الہی کی خاطر مصروف جہاد رہے اور اس راہ میں پیش آنے والی تمام تکلیفوں کو بے مثال صبر و استقامت سے برداشت کرتے رہے۔

سوال ۶۔ ذکر سے کیا مراد ہے؟ ذکر الہی کی اقسام اور اس کے فضائل تحریر کریں۔

جواب: ذکر:

ذکر کے معنی:

ذکر کے معنی ہیں کسی کو یاد کرنا۔

دین کی اصطلاح میں ذکر کے معنی:

دین کی اصطلاح میں اس سے مراد اللہ تعالیٰ کو یاد کرنا ہے۔ قرآن مجید میں اکثر مقامات

پر ذکر الہی کی تلقین کی گئی ہے اللہ تعالیٰ فرماتا ہے۔

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ﴿١٠١﴾ (سورۃ الاحزاب: ۴۱)

ترجمہ: اے ایمان والو! اللہ کو بہت کثرت سے یاد کرو۔

ترجمہ: وہ مرد کہ نہیں غافل ہوتے سودا کرنے میں اور نہ بیچنے میں اللہ کی یاد سے۔
ایک اور جگہ اس طرح ارشاد ہوا۔

أَلَا يَذْكُرُ اللَّهُ تَطْمِئِنُّ الْقُلُوبُ ﴿٢٨﴾ (سورة الرعد: ٢٨)

ترجمہ: خوب سن کہ اللہ کے ذکر سے دلوں کو اطمینان ہو ہی جاتا ہے۔

ذکر الہی کی اقسام اور فضائل:

ذکر کی افضل ترین شکل نماز ہے کیونکہ اس میں ذکر کی تینوں قسمیں (قلبی، لسانی، عملی) جمع ہو گئی ہیں۔ یہی وجہ ہے کہ اور عبادات میں سب سے پہلے نماز ہی فرض کی گئی۔ ام المؤمنین حضرت عائشہؓ روایت کرتی ہیں کہ رسول ﷺ رات کو اتنی دیر تک کھڑے ہو کر عبادت کیا کرتے کہ آپ ﷺ کے پائے مبارک میں درم آجاتا۔ ایک مرتبہ میں نے عرض کیا یا رسول اللہ! آپ ﷺ کے لیے اللہ تعالیٰ نے جنت لکھ دی۔ پھر آپ ﷺ اتنی مشقت کیوں برداشت کرتے ہیں؟ حضور انور ﷺ نے فرمایا

”کیا میں اللہ تعالیٰ کا شکر گزار بندہ نہ بنوں“

آپ ﷺ کی عبادت کا تذکرہ قرآن مجید میں اس طرح آیا ہے۔

يَا أَيُّهَا الْمَرْءُ قُلْ ۖ قُمْ إِلَىٰ آلِ قَلِيلًا ۖ نِصْفَهُ أَوْ انْقُصْ مِنْهُ قَلِيلًا ۖ ﴿٣١﴾

(سورة الزل: ٣١، ٣٢)

ترجمہ: اے کپڑے میں لپٹنے والے کھزارہ رات کو مگر کسی رات، آدمی رات یا اس میں سے کم کر دے تھوڑا سا۔

دوسری جگہ اس طرح ارشاد فرمایا گیا ہے۔

نبی اکرم ﷺ اور ذکر کا طریقہ:

نبی اکرم ﷺ مختلف طریقوں سے اللہ کا ذکر فرمایا کرتے تھے اور فرض نمازوں کے ساتھ نوافل کا بھی اہتمام فرماتے۔ کیونکہ قرآن حکیم میں آیا ہے۔

وَمِنَ اللَّيْلِ فَتَهَجَّدُ بِهِ نَافِلَةً لَّكَ ۗ عَسَىٰ أَنْ يَبْعَثَكَ رَبُّكَ مَقَامًا
مُحَمَّدًا ﴿٤٩﴾ (سورۃ الاسراء: ۷۹)

ترجمہ: اور رات کے کچھ حصہ میں، سو اس میں تہجد پڑھ لیا کیجئے جو آپ کے حق میں زائد چیز ہے۔ عجب کیا کہ آپ ﷺ کا پروردگار آپ ﷺ کو مقام محمود میں جگہ دے۔

تسبیح فاطمہ:

نبی اکرم ﷺ نے فرمایا۔ اَفْضَلُ الذِّكْرِ لَا إِلَهَ إِلَّا اللَّهُ یعنی بہترین ذکر لَا إِلَهَ إِلَّا اللَّهُ ہے۔ نماز کے بعد تینتیس، تینتیس بار سُبْحَانَ اللَّهِ اور الْحَمْدُ لِلَّهِ اور چونتیس بار اللَّهُ أَكْبَرُ کہنا بھی ذکر الہی ہے۔ اس ذکر کا نام تسبیح فاطمہ ہے۔ ذکر کے اور بھی بہت سے مسنون طریقے ہیں۔ جو حدیث کی کتابوں میں مذکور ہیں۔

